

KANCHIPURAM DT

B

அரையாண்டுப் பொதுத் தேர்வு - 2023

பதினொன்றாம் வகுப்பு

நேரம்: 3.00 மணி

வணிகவியல்

மதிப்பெண்கள்:90

பகுதி - I

20x1=20

அனைத்து வினாக்களுக்கும் விடையளிக்கவும்

1. இடத் தடை இதன் மூலம் நீக்கப்படுகிறது.
அ) போக்குவரத்து ஆ) பண்டகசாலை இ) விற்பனையாளர் ஈ) காப்பீடு
2. மருத்துவர் தொழில் என்பது _____
அ) வேலைவாய்ப்பு ஆ) தொழில் இ) சிறப்பு தொழில் ஈ) தனியார் வணிகம்
3. இந்து கூட்டுக் குடும்ப வியாபாரத்தில் ஒருவர் எவ்வாறு உறுப்பினராகிறார்?
அ) கர்த்தா ஆ) கூட்டு வாரிசுதாரர் இ) தலைமுறை ஈ) கூட்டாளிகள்
4. நிறுமத்தின் இயக்குநரை கீழ்க்கண்டவற்றுள் யார் தேர்ந்தெடுக்கிறார்கள்?
அ) கடனீந்தோர் ஆ) கடனாளர் இ) கடனீட்டு பத்திரதாரர் ஈ) பங்குதாரர்கள்
5. ஒரு அரசாங்க நிறுவனம் எவர் பெயரில் பங்குகளை வாங்குகிறது?
அ) பிரதமர் ஆ) குடியரசுத் தலைவர்
இ) இந்தியத் தலைமை நீதிபதி ஈ) மாநில முதலமைச்சர்
6. இந்திய ரிசர்வ் வங்கி ஏப்ரல் 1 _____ ஆண்டு முதல் தன் பணிகளைத் தொடங்கியது.
அ) 1936 ஆ) 1935 இ) 1934 ஈ) 1933
7. இந்தியாவின் மிகப் பெரிய வணிக வங்கி
அ) ஐசி ஐசி ஐ ஆ) எஸ்.பி.ஐ. இ) பிஎன்பி ஈ) ஆர்.பி.ஐ
8. பெயர்ச்சியியலின் முக்கிய நன்மை
அ) உற்பத்தி மேம்பாடு ஆ) செலவுகளை குறைத்தல்
இ) இலாபம் ஈட்டுதல் ஈ) பண்டகக்காப்பு
9. சமூகப் பொறுப்புணர்வு தொழில் நிறுவனங்களின் பங்குதாரர்களை தவிர _____க்கும் உண்டு.
அ) பங்குதாரர்கள் ஆ) பணியாளர்கள் இ) அரசு ஈ) நிறுவனம்
10. நெறிமுறைகளுக்கான தேவைகள் _____
அ) உயர்மட்ட மேலாண்மை
ஆ) நடுத்தர அளவிலான மேலாளர்கள்
இ) மேலாண்மையில் இல்லாத தொழிலாளர்கள்
ஈ) மேற்கண்ட அனைத்தும்
11. நேர்மை பங்குதாரர்கள் ஒரு நிறுமத்தின் _____
அ) கடனீந்தோர் ஆ) உரிமையாளர்கள்
இ) கடனாளிகள் ஈ) இவை எதுவும் இல்லை
12. வைப்பு இரசீது வெளியீடு இதன் தேவை அதிகரிப்பை அடிப்படையாகக் கொண்டது.
அ) பன்னாட்டு சந்தை ஆ) உள்ளூர் சந்தை
இ) தற்போதைய பங்குதாரர்கள் ஈ) மேற்கண்ட அனைத்தும்
13. வெளிநாட்டில் இருந்து சரக்குகள் வாங்கப்படுவது _____ என அழைக்கப்படும்.
அ) இறக்குமதி ஆ) ஏற்றுமதி இ) மறு ஏற்றுமதி ஈ) மீண்டும் ஏற்றுமதி
14. சிற்றளவு நிலையிட சில்லறை வியாபாரி என்பதனுள் _____ அடங்குவர்.
அ) இடம் பெயர் வியாபாரிகள் ஆ) சுமை தூக்கும் வியாபாரிகள்
இ) பொதுப் பண்டகச் சாலைகள் ஈ) வாகனத்தில் விற்போர்
15. STC யின் விரிவாக்கம்
அ) மாநில பயிற்சி மையம் ஆ) மாநில பயிற்சி சபை
இ) மாநில வணிக மையம் ஈ) மாநில வணிக கழகம்

16. செலுத்தல் சம நிலை உள்ளடக்கியது.
அ) நடப்பு கணக்கு அ) முதல் கணக்கு
இ) பெறுதல் செலுத்தல் கணக்கு ஈ) நடப்பு கணக்கு மற்றும் முதல் கணக்கு
17. பின்வரும் நபர்களில் யாரால் ஒப்பந்தம் நிறைவேற்ற முடியும்?
அ) வாக்குறுதி வழங்குபவர் மட்டும்
ஆ) வாக்குறுதி வழங்குபவரின் சட்ட பிரதிநிதிகள்
இ) வாக்குறுதி வழங்குபவரின் முகவர்
ஈ) இவை அனைத்தும்
18. இருதரப்பு ஒப்பந்தம் மூலம் விடுவிக்கப்படுவது
அ) பரிமாற்றம் அ) ரத்து செய்தல்
இ) திருத்தம் ஈ) மேலே கூறப்பட்டவை அனைத்தும்
19. இந்தியாவில் வேளாண்மை வருமானம் என்பது
அ) முழுவதும் வரி விதிப்பிற்குட்பட்டது அ) முழுவதும் வரி விலக்கிற்குட்பட்டது
இ) வருமானமாக கருதப் படுவதில்லை ஈ) மறைமுக வரி
20. சரக்கு மற்றும் சேவை வரி குழுமத்தின் தலைவர் யார்?
அ) இந்திய ரிசர்வ் வங்கியின் தலைவர் அ) நிதி அமைச்சர்
இ) பிரதம மந்திரி ஈ) இந்திய குடியரசுத் தலைவர்

பகுதி II

எவையேனும் ஏழு வினாக்களுக்கு விடையளிக்கவும்
வினா எண் - 30 க்கு கட்டாயமாக விடையளிக்கவும்

7x2=14

21. வேலை என்றால் என்ன?
22. நிறுமம் வரைவிலக்கணம் தருக.
23. தாமதமும், சிகப்பு நாடா போக்கும் என்றால் என்ன?
24. பண்டகக் காப்பகங்கள் என்றால் என்ன?
25. தொழில் நெறிமுறையின் அடிப்படைக் கூறுகள் ஏதேனும் இரண்டை குறிப்பிடுக.
26. சில்லறை வியாபாரி வரைவிலக்கணம் தருக.
27. கடன் பத்திரங்கள் பற்றிக் குறிப்பு வரைக.
28. பன்னாட்டு வணிகம் என்பதன் பொருள் யாது?
29. சட்டம் என்றால் என்ன?
30. சரக்கு மற்றும் சேவை வரி என்றால் என்ன?

பகுதி III

எவையேனும் ஏழு வினாக்களுக்கு விடையளிக்கவும்
வினா எண் - 40 க்கு கட்டாயமாக விடையளிக்கவும்

7x3=21

31. வணிகம் பொருள் தருக.
32. உற்பத்தியாளர் கூட்டுறவுச் சங்கம் என்றால் என்ன?
33. காப்பீட்டின் வரைவிலக்கணம் தருக.
34. சமூகப் பொறுப்புணர்வு என்பதன் பொருளுக்கான இலக்கணம் தருக.
35. ஏட்டுக்கடன் முகமையில் உள்ள படிநிலைகள்? (ஏதேனும் 3)
36. பன்னாட்டு நிதியின் முக்கியத்துவம் யாது? (ஏதேனும் 3)
37. மடங்கு கடைகளின் குறைபாடுகள் யாவை? விளக்குக.
38. சார்பு அமைப்பின் பணிகள் யாவை?

(3)

39. எந்தெந்த வழக்குகளில் நீதிமன்றம் தடை உத்தரவு பிறப்பிக்கலாம்?
40. குறிப்பு வரைக.
அ) நேரடி வரி
ஆ) மறைமுக வரி

பகுதி IV

7x5=35

அனைத்து வினாக்களுக்கும் விடையளிக்கவும்

41. அ) தொழிலின் சிறப்பியல்புகள் யாவை? (ஏதேனும் 5)
(அல்லது)
ஆ) பல்வேறு வகையான வங்கிகளைச் செயல்பாடுகளின் அடிப்படையில் வகைப்படுத்தி உதாரணம் தருக. (ஏதேனும் 5)
42. அ) தனியாள் வணிகத்தின் சிறப்பியல்புகள் யாவை? (ஏதேனும் 5)
(அல்லது)
ஆ) ஏதேனும் ஐந்து தனிநபர் முதலீட்டு வழிகளை விளக்குக.
43. அ) சிறு குறிப்பு வரைக.
அ) பகுப்பாய்வு உற்பத்தித் தொழில்
ஆ) மரபு சார் உற்பத்தித் தொழில்கள்
இ) கட்டுமானத் தொழில்கள்
(அல்லது)
ஆ) போக்குவரத்தின் பல்வேறு வகைகளை விவரி. (ஏதேனும் 5)
44. அ) சமூகப் பொறுப்புணர்வின் தேவைகளை விளக்குக. (ஏதேனும் 5)
(அல்லது)
ஆ) ஒப்பந்தம் மற்றும் உடன்படிக்கைக்கும் உள்ள வேறுபாடுகள்.
45. அ) சுய உதவிக் குழுக்களின் நோக்கங்களை விவரி. (ஏதேனும் 5)
(அல்லது)
ஆ) நேரடி வரியையும் மறைமுக வரியையும் வேறுபடுத்துக.
46. அ) உள்நாட்டு வியாபாரத்தின் இயல்புகள் யாவை? (ஏதேனும் 5)
(அல்லது)
ஆ) கப்பல் இரசீதிற்கும் கப்பல் வாடகை முறைக்கும் உள்ள வேறுபாடுகள் யாவை?
47. அ) பன்னாட்டு நிறுவனத்தின் நன்மைகளை விவரி. (ஏதேனும் 5)
(அல்லது)
ஆ) மொத்த வியாபாரிக்கும் சில்லறை வியாபாரிக்கும் உள்ள வேறுபாடுகள் யாவை?
(ஏதேனும் 5)

***/**

காஞ்சிபுரம், கடலூர், இராணிப்பேட்டை, வேலூர் மற்றும் திருவள்ளூர் மாவட்டங்கள்

அரையாண்டுப் பொதுத் தேர்வு - 2023

11 - ஆம் வகுப்பு வணிகவியல் - விடைக் குறிப்பு

சரியான விடையைத் தேர்ந்தெடுத்து குறியீட்டுடன் விடையிணையும் சேர்த்து எழுதுதல். 20 X 1 = 20		
1	அ	போக்குவரத்து
2	இ	சிறப்புத் தொழில்
3	-	பிறப்பால் (அல்லது) ஆ) கூட்டு வாரிசுதாரர்
4	ஈ	பங்குதாரர்கள்
5	ஆ	குடியரசுத் தலைவர்
6	ஆ	1935
7	ஆ	எஸ்.பி.ஐ
8	ஆ	செலவுகளை குறைத்தல்
9	ஈ	நிறுவனம்
10	ஈ	மேற்கண்ட அனைத்தும்
11	ஆ	உரிமையாளர்கள்
12	அ	பன்னாட்டு சந்தை
13	அ	இறக்குமதி
14	இ	பொதுப்பண்டக் சாலை
15	ஈ	மாநில வணிக கழகம்
16	ஈ	நடப்பு கணக்கு மற்றும் முதல் கணக்கு
17	ஈ	இவை அனைத்தும்
18	ஈ	மேலே கூறப்பட்டவை அனைத்தும்
19	ஆ	முழுவதும் வரி விலக்கிற்குட்பட்டது
20	ஆ	நிதி அமைச்சர்

பகுதி - II

எவையேனும் ஏழு வினாக்களுக்கு விடையளிக்கவும் அவற்றில் வினா எண் 30 - க்கு

கட்டாயம் விடையளிக்கவும்.

7 × 2 = 14

21. வேலை என்றால் என்ன?

❖ கூலி அல்லது ஊதியத்திற்காக மற்றவர்களுக்கு பணி ஆற்றுவது வேலை ஆகும்.

22. நிறுமம் வரைவிலக்கணம் தருக.

❖ இந்தியநிறுமச் சட்டம் 2013, பிரிவு 2 (20) - ன் படி, " நிறுமம் என்பது நீடித்த வாழ்வுடனும், நிலைபேற்றுத் தொடர்ச்சியுடனும், பொது முத்திரையுடன் கூடிய சட்டத்தால் உருவாக்கப்பட்ட புனைவு நபர்" ஆகும்.

(அல்லது)

B.BALAJI, GHSS, PARANTHUR, KANCHIPURAM DT.

9629647613

❖ "நிறுமம் என்பது பல நபர்கள் ஒன்று சேர்ந்து ஒர் அமைப்பை ஏற்படுத்தி அதற்கு மூலதனத்தை வழங்கி அல்லது மூலதனத்தின் மதிப்பிலான பொருட்களை வழங்கி, சில வணிகம் அல்லது வியாபாரத்தைத் தொடங்கி அதிலிருந்து கிடைத்த இலாபநட்டத்தை (உள்ளவாறு) அவர்கள் பகிர்ந்து கொள்வதாகும்". - லார்டு லிண்ட்லே

23. தாமதமும், சிகப்புநாடா போக்கும் என்றால் என்ன?

❖ அரசின் நெகிழ்வற்ற நடைமுறைகளையும் மரபுகளையும் வழுவாது பின்பற்றுவதும் காலதாமதமும் மிகப்பெரிய குறைபாடாகும்.
❖ வணிக நிறுவனங்கள் காலதாமத முடிவெடுப்பது ஏற்கத்தக்கது அல்ல

24. பண்டக்க காப்பகங்கள் என்றால் என்ன?

❖ பண்டக்க காப்பகம் என்பது, பொருட்களைப் பாதுகாத்து வைக்கும் இடம் ஆகும்

25. தொழில் நெறிமுறையின் அடிப்படைக் கூறுகளை ஏதேனும் இரண்டை குறிப்பிடுக

1. உயர்நிலை மேலாண்மையின் ஆதரவு
2. நன்னெறி நடத்தை விதிகளை உருவாக்குதல் மற்றும் பரப்புதல்
3. நன்னெறி நடத்தை விதிகளை விதிமுறைகளை கடைபிடிப்பதைக் கண்காணித்தல்
4. அனைத்து ஊழியர்களையும் ஈடுபடுத்துதல்
5. நன்னெறி பலனை அளத்தல்

26. சில்லறை வியாபாரி வரைவிலக்கணம் தருக.

❖ ஈவ்லின் தாமஸ் என்பவரது கூற்றின்படி, "நுகர்வோரின் தேவைகளை செவ்வனே பூர்த்தி செய்யும் பொருளாதாரச் சங்கிலியில், இறுதியாக இருப்பவர் சில்லறை வியாபாரி ஆவார்" (அல்லது)
❖ கண்டி..மற்றும் ஸ்டீல் ஆகியோரது கூற்றுப்படி, ஒரு சில்லறை வியாபாரி என்பவர், வியாபாரியாகவும் சில நேரங்களில் முகவராகவும் செயல்பட்டுச் சிறு நுகர்வோருக்கு விற்பனை செய்வதையே தனது முக்கியப்பணியாகக் கொண்டுள்ளார்

27. கடன் பத்திரங்கள் பற்றி குறிப்பு வரைக.

❖ கடன்பத்திரம் என்பது, நிறுமத்தின் மூலம் திரட்டப்பட்ட கடன்கள் குறித்த வெளிப்படையான அத்தாட்சியாகும்.
❖ கடன்பத்திரங்கள், நிறுமத்திற்கு தேவையான நீண்டகால முதலைத் திரட்டுவதில் பெரும் பங்கு வகிக்கின்றன.
❖ கடன்பத்திரங்களை வைத்திருப்பவர்கள் கடன்பத்திரதாரர் என்று அழைக்கப்படுகிறார்

28. பன்னாட்டு வணிகம் என்பதன் பொருள் யாது?

❖ நாடுகளின் புவியல் எல்லைகளை கடந்து நடைபெறும் அனைத்து வணிக நடவடிக்கைகளும் பன்னாட்டு வணிகம் எனப்படுகிறது.

29. சட்டம் என்றால் என்ன?

❖ வாழ்க்கையில் சரியான நடத்தைக்கும், சமுதாயத்தின் முறையான ஒழுங்கு முறைக்கும் ஏற்படுத்தப்பட்ட ஒரு விதியே சட்டமாகும்.

30. சரக்கு மற்றும் சேவை வரி என்பது என்ன?

❖ சரக்கு மற்றும் சேவைகள் நுகரும்போது விதிக்கப்படும் வரி ஆகும்

B.BALAJI, GHSS, PARANTHUR, KANCHIPURAM DT.

9629647613

பகுதி - III

எவையேனும் 7 வினாக்களுக்கு விடையளிக்கவும். வினா எண் 40 - க்கு கட்டாயம் விடையளிக்கவும்.

7 × 3 = 21

31. வணிகம் பொருள் தருக

- ❖ பொருளாதார நடைமுறைப் பணிகளோடு தொடர்புடைய உற்பத்தி, பரிமாற்றம், விநியோகம், பொருட்கள் மற்றும் சேவைகளின் நுகர்வு தொடர்பான பணிகளை மேற்கொள்ளும் துறையே வணிகம் எனப்படும்.

32. உற்பத்தியாளர் கூட்டுறவுச் சங்கம் என்றால் என்ன?

- ❖ உற்பத்தியாளர்களால் ஆரம்பிக்கப்பட்டு நடத்தப்படுவது, உற்பத்தியாளர் கூட்டுறவு சங்கம் ஆகும்.
- ❖ இவ்வகை உற்பத்தி சங்கங்கள், செலவை குறைத்து, உற்பத்தி செய்யப்பட்ட பொருளை மையமாக திரட்டி, ஒட்டு மொத்தமாக சந்தை இடுகின்றன.

33. காப்பீட்டின் வரைவிலக்கணம் தருக.

- ❖ ஜான் மெர்ஜ் என்பவரது கூற்றுப்படி " தனி ஒருவருக்கு ஏற்படும் இடரை, பலர் ஒன்றிணைந்து தங்களது தோள்களில் பகிர்ந்து கொள்ளும் திட்டமே காப்பீடு" ஆகும்.

34. சமூகப் பொறுப்புணர்வு என்பதன் பொருளுக்கான இலக்கணம் தருக.

- ❖ பீட்டர் எஃப் டிரக்கர் அவர்களின் கூற்றுப்படி, "சமுதாயப் பொது நலன் மேம்பாடு கருதி (செயல்படத் தக்க) உரிய நபர், சமுதாய நம்பிக்கைக்குரிய அடிப்படை மேன்மை, சமுதாய ஒற்றுமை, உறுதித் தன்மை மற்றும் நிலைத் தன்மை போன்றவற்றில் பங்களிப்பை ஏற்படுத்துவது ஆகும்".

35. ஏட்டுக்கடன் முகமையில் உள்ள படிநிலைகள் யாவை? (ஏதேனும் 3)

- 1) உரிமைப்பேராளர் தமது வாடிக்கையாளர் கடனை திருப்பிச் செலுத்தும் தகுதியை மதிப்பீடு செய்கின்றார். பின் ஒவ்வொரு வாடிக்கையாளர்களுக்கும் அவர்களின் பெறுதற்குரிய மாற்றுச்சீட்டுகளில் எந்தத் தொகை அளவிற்கு மற்றும் கால அளவிற்கு தாம் கொள்முதல் செய்ய தயாராக உள்ளாரோ அதை வரையறை செய்கின்றார்.
- 2) எப்பொழுதும் போல வாடிக்கையாளர் பொருட்களை விற்று அதற்குரிய சரக்குப் பட்டியலில், இச் சரக்குப்பட்டியலின் மீதான நிலுவையாக உள்ள தொகையின் உடைமை உரிமைச் சட்டப்படி மாற்றி வழங்கப்படுகிறது.
- 3) வாடிக்கையாளர், சட்டப்படி உடைமை உரிமை மாற்றப்பட்ட சரக்குப்பட்டியலின் நகல்களை உரிமைப்பேராளர்களுக்கு அனுப்புகிறார்.
- 4) உடனடியாக உரிமைப்பேராளர் அவ்வாறு அனுப்பப்பட்ட சட்டப்படி உடைமை உரிமை மாற்றப்பட்ட சரக்குப்பட்டியலின் மதிப்பில் 80 விழுக்காடு வரையிலான குறுகிய கால கடனை தமது வாடிக்கையாளருக்கு அளிக்கின்றார்.
- 5) பொருட்களை வாங்கியவர் சரக்குப்பட்டியலுக்குரிய தொகையை அளித்த உடன் சரக்குப்பட்டியல் மதிப்பில் மீதமுள்ள 20 விழுக்காடு தொகையை உரிமைப் பேராளானவர் வாடிக்கையாளருக்கு அளிப்பார்.
- 6) உரிமைப் பேராளால் கொள்முதல் செய்யப்பட்ட கடன்களிலிருந்து 20 விழுக்காடு தக்கவைத்தல் தொகையை கழித்தபின் வரும் தொகையின் மீது வாடிக்கையாளருக்கு உள்ள பணம் எடுத்தல் தகுதியின் (Drawing Eligibility) அடிப்படையில் வாடிக்கையாளர் தமது கணக்கிலிருந்து பணத்தை எடுக்க அனுமதிக்கப்படுகின்றார்.

B.BALAJI, GHSS, PARANTHUR, KANCHIPURAM DT.

9629647613

36. பன்னாட்டு நிதியின் முக்கியத்துவம் யாது? (ஏதேனும் 3)

- 1) பல்வேறு நாடுகளின் நாணய ஒப்பீட்டு மதிப்புக்களையும் மற்றும் அதன் மாற்று விகிதங்களையும் நிர்ணயிப்பதில் உதவி புரிகிறது.
- 2) இது பல்வேறு நாடுகளின் பணவீக்க வீதங்களை ஒப்பிட்டு, எந்த நாட்டுப் பத்திரங்களில் முதலீடு செய்வது என்ற முடிவுகளை, முதலீட்டாளர்கள் எடுக்க உதவுகிறது.
- 3) இது பல்வேறு நாடுகளின் பொருளாதார நிலைமைகளை அறிந்து கொள்வதற்கும் , சந்தை நிலவரங்களை தெரிந்து கொள்வதற்கும் உதவுகிறது.
- 4) பன்னாட்டு நிதி அறிக்கை அமைப்பின் (IFRS) மூலம், பல்வேறு நாடுகளின் நிதி அறிக்கைகளை ஒப்பாய்வு செய்ய உதவுகிறது.
- 5) இது பன்னாட்டு நிதி அமைப்புகளின் அடிப்படை கட்டமைப்புகளைப் அறிந்து கொள்ளவும் மற்றும் அவற்றிடையே சீர்நிலையைப் பராமரிப்பதற்கும் உதவுகிறது.

37. மடங்கு கடைகளின் குறைபாடுகள் யாவை? விளக்குக. (ஏதேனும் 3)

- 1) **ஒரு சில பொருள்கள் மட்டும் விற்பனை**
 - ❖ மடங்குக் கடையில் குறிப்பிட்ட சில வகைப் பொருட்களை மட்டும் விற்பனை செய்வதால், வாடிக்கையாளர்கள் அவற்றை மட்டுமே வாங்க முடியும்.
- 2) **வசதிகள் இல்லாமை**
 - ❖ இக்கடைகளில் வாடிக்கையாளர் எதிர்பார்க்கும் கடன்விற்பனை, வீட்டு விநியோகம், ஓய்வறை, விளையாட்டுமடங்கள் போன்ற வசதிகள் கிடைப்பதில்லை.
- 3) **நேரடித் தொடர்பின்மை**
 - ❖ உரிமையாளர் வாடிக்கையாளர்களிடம் நேரடித் தொடர்பு கொள்ளவாய்ப்பில்லை. ஊழியர்கள் ஒவ்வொரு வாடிக்கையாளரிடமும் ஊக்கத்துடன் பணியாற்ற வாய்ப்பில்லை.

38. சார்பு அமைப்பின் பணிகள் யாவை?

1. வளர்ச்சித் திட்டத்தை கண்காணித்தல் மற்றும் ஒருங்கிணைத்தல்
2. நாடுகளுக்கிடையேயான பிராந்திய முன்னுரிமையை தீர்மானித்தல்
3. பிராந்தியத்திற்குள் மற்றும் வெளியே ஒத்துழைப்பு திரட்டுதல்
4. உறுப்பு நாடுகளுக்கு நிதி உதவி செய்யும் நடை முறைகளை கையாளுதல்

39. எந்தெந்த வழக்குகளில் நீதிமன்றம் தடையுத்தரவு பிறப்பிக்கலாம்?

- i) தவிர்க்கக்கூடிய ஒப்பந்தம் இருந்தால்
- ii) செல்லாத ஒப்பந்தமாக இருந்தால்
- iii) செல்லாத ஒப்பந்தம் எனக் கண்டுபிடித்தால்

40. குறிப்பு வரைக: (அ) நேரடி வரி (ஆ) மறைமுக வரி.**(அ) நேரடி வரி**

- ❖ தனி நபரின் வருமானம் அல்லது அவரின் செல்வத்தின்மீது விதிக்கப்பட்டு, அவரால் செலுத்தப்படும் வரி நேர்முக வரிகள் ஆகும்.
- ❖ இந்தியாவில் அனைத்து நேரடி வரிகளும் மத்திய அரசின் கட்டுப்பாட்டில் உள்ளது.

உதாரணங்கள்

- 1) வருமான வரி
- 2) சொத்து வரி
- 3) மூலதன ஆதாய வரி
- 4) பத்திர பரிவர்த்தனை வரி
- 5) பயன்கள் வரி

B.BALAJI, GHSS, PARANTHUR, KANCHIPURAM DT.

9629647613

(ஆ) மறைமுக வரி

- ❖ சரக்கு மற்றும் சேவைகளை வழங்கும் விற்பனையாளர் மீது, வரி விதிக்கப்பட்டு, அவற்றை வாங்குபவரால் செலுத்தப்படும் வரியே மறைமுக வரி ஆகும்.

உதாரணம் : சரக்கு மற்றும் சேவை வரி (GST)

பகுதி - IV

அனைத்து வினாக்களுக்கும் விடையளிக்கவும்.

7 × 5 = 35

41. அ) தொழிலின் சிறப்பியில்புகள் யாவை? (ஏதேனும் 5)

அ. பொருட்களை உற்பத்தி செய்கல்/ திரட்டுதல்

- ❖ மனிதத் தேவையை பூர்த்தி செய்ய பொருட்களை உற்பத்தி செய்தல் அல்லது ஒன்று திரட்டல் வேண்டும்.

ஆ. விற்பனை (அ) பரிமாற்றம்

- ❖ பொருட்கள் மற்றும் சேவைகளை விற்பனை செய்தல் அல்லது பரிமாற்றம் செய்தல் என்பது தொழிலின் மிக முக்கிய தன்மை ஆகும்.
- ❖ தனிநபர் தன்னுடைய சுய தேவைக்காக துணியை நெய்தல் என்பது தொழில் செயல்பாடு ஆகாது.

இ. பொருட்கள் மற்றும் சேவைகள் தொடர்புடையது

- ❖ பொருட்கள் உற்பத்தி செய்தல் (அ) திரட்டுதல் என்பது, நுகர்வு பொருட்களான துணி, பேனா, பிரஷ், பைகள் ஆகியவற்றையும், உற்பத்தி பொருட்களான இயந்திரம் சார்ந்ததாகும்.
- ❖ சேவைகள் என்பது மின்சாரம், எரிவாயு, குடிநீர் வழங்குதல் போக்குவரத்து, வங்கி, காப்பீடு போன்றவைகள் ஆகும்.

ஈ. வணிக ஒழுங்கு

- ❖ தனிப்பட்டமுறையில் வாங்கி விற்பது என்பது தொழிலாகாது.
- ❖ தொழில் நடவடிக்கைகள் தொடர்ச்சியாக நடைபெற வேண்டும்.

உ. இலாப நோக்கம்

- ❖ தொழிலின் மிக முக்கியத் தன்மை இலாபம் ஈட்டுவது ஆகும்.
- ❖ மனித இனம் தன்னுடைய தேவைகளை பூர்த்தி செய்துக் கொண்டு தன்னுடைய பொருளாதார நடவடிக்கைகளை மேம்படுத்தினால் தொழில் எனலாம்.
- ❖ சிலர் இலாபம் ஈட்டும் நோக்குடன் அதிக நபர்களை தொழிலில் ஈடுபட வைக்கிறார்கள்.

ஊ. இடர்பாட்டிற்கான கூறு

- ❖ தொழிலில் இலாபம் ஈட்டுதல் என்பது நிச்சயமற்றதாகும்.
- ❖ இலாபம் ஈட்டுதல் என்பது இடர்பாட்டை எதிர் கொள்வதற்கான வெகுமதியாக கருதப்படுகிறது.
- ❖ ஆகவே தொழில் செயல்பாடுகள் இடர்பாடுகளை உள்ளடக்கியதாகும்.

(அல்லது)

41. ஆ) பல்வேறு வகையான வங்கிகளைச் செயல்பாடுகளின் அடிப்படையில் வகைப்படுத்துக. உதாரணம் தருக. (ஏதேனும் 5)

1) மத்திய வங்கி

- ❖ இது நாட்டின் அரசாங்கத்திற்கு சொந்தமானது
- ❖ ஒரு நாட்டின் அனைத்து வங்கிகளின் செயல்பாடுகளை கட்டுப்படுத்தும் அதிகாரம் இந்த உச்சவங்கியிடம் ஒப்படைக்கப்பட்டுள்ளது
- ❖ மைய வங்கிகள் வெவ்வேறு நாடுகளில் வெவ்வேறு பெயர்களால் அழைக்கப்படுகின்றன.
- ❖ இந்தியாவில் , இந்திய ரிசர்வ் வங்கி (Reserve Bank of India - RBI) மைய வங்கியாகச் செயல்படுகிறது.

2) வணிக வங்கிகள்

- ❖ இவ்வகை வங்கிகள் பொதுமக்களிடமிருந்து வைப்புகளைப் பெற்று, இலாபம் சம்பாதிப்பதற்காக வர்த்தகர்கள், தனிநபர்கள் ஆகியோருக்கும்,
- ❖ விவசாயம், தொழிற்சாலைகள், போக்குவரத்து போன்ற துறைகளுக்கும் கடன்களை வழங்குகின்றன.

எ.கா :

1. ஸ்டேட் பாங்கு இந்தியா
2. கரூர் வைஸ்யா வங்கி
3. ஸ்டாண்டர்டு சார்ட்டர்டு வங்கி.

3) வளர்ச்சி வங்கிகள்

- ❖ தொழில்களுக்கான நிதிகளைப் பெரிய அளவில் வழங்குவது,
- ❖ அவைகளின் விரிவாக்கம், நவீனமயமாக்கல் ஆகியவற்றிற்கு நிதி அளிப்பது போன்ற சேவைகளைச் செய்வது வளர்ச்சி வங்கிகள் எனும் தனி வகை வங்கிகள் ஆகும்.
- ❖ மேலும் அவை தொழில்துறை வங்கிகள் எனவும் அழைக்கப்படுகின்றன.

எ.கா:

- I. இந்தியத் தொழில் நிதிக் கழகம் - IFCI
- II. இந்தியச் சிறு தொழில்கள் வளர்ச்சி வங்கி - SIDBI
- III. முத்ரா வங்கி (குறுந்தொழில் வளர்ச்சிக்காக)

4) வெளிநாட்டு வங்கிகள்

- ❖ வெளிநாட்டில் பதிவு செய்யப்பட்ட அலுவலகத்தையும், இந்தியாவில் கிளை அலுவலகத்தையும் கொண்ட வங்கிகள், வெளிநாட்டு வங்கிகள் என்று அழைக்கப்படுகின்றன.

❖ எ.கா

1. பாங்க் ஆஃப் அமெரிக்கா - அமெரிக்கா
2. பார்க்லேஸ் பாங்க் - இங்கிலாந்து
3. டியூட்செபாங்க் - மேற்கு ஜெர்மனி

5) கூட்டுறவு வங்கிகள்

- ❖ இந்தியாவில் உள்ள அனைத்துக் கூட்டுறவு வங்கிகளும் அதன் வாடிக்கையாளர்கள் அல்லது அதன் உறுப்பினர்களாக உள்ள விவசாயிகள், சிறிய வர்த்தகர்கள் போன்றவர்களுக்குச் சொந்தமானது.
- ❖ இந்தியக் கூட்டுறவு வங்கிகள் நகர்ப்புறங்களை அல்லது கிராமப்புறங்களை அடிப்படையாகக் கொண்டவை.

❖ எ.கா :

- I. தேசிய வேளாண் கூட்டுறவு சந்தைப்படுத்தல் கூட்டமைப்பு இந்தியா லிமிடெட்.
- II. தமிழ்நாடு மாநிலத் தலைமை கூட்டுறவு வங்கி - தலைமை அலுவலகம், சென்னை

III. மதுரை மாவட்ட மத்தியக் கூட்டுறவு வங்கி லிமிடெட்

IV. வத்தலகுண்டு கூட்டுறவு நகர வங்கி லிமிடெட், திண்டுக்கல் மாவட்டம்

6) சிறப்பு வங்கிகள்

- ❖ அரசாங்கத்தால் சிறப்பு நோக்கங்களுக்காகச் சில வங்கிகள் உருவாக்கப்படுகின்றன.
- ❖ இந்திய ஏற்றுமதி - இறக்குமதி வங்கிச் சட்டம் 1981 இன் படி இந்திய ஏற்றுமதி - இறக்குமதி வங்கி உருவாக்கப்பட்டது.
- ❖ அதன் முக்கிய நோக்கம், இந்திய வணிகர்களின் சர்வதேச வர்த்தகத்தை மேம்படுத்துவது ஆகும்.
- ❖ **உகா :**
 - I. இந்திய ஏற்றுமதி - இறக்குமதி வங்கி (EXIM வங்கி)
 - II. தேசிய வீட்டு வசதி வங்கி (NHBS)

42. அ) தனியாள் வணிகத்தின் சிறப்பியல்புகள் யாவை? (ஏதேனும் 5)

1. கனிநபர் உரிமை

- ❖ இது தனி நபரால் நடத்தக்கூடிய அமைப்பாகும்.
- ❖ அவர் ஒருவரே தேவையான மூலதனத்தைச் செலுத்துகிறார்.
- ❖ வணிக நிறுவனத்தின் உரிமையிலும், அதனை நிர்வகிப்பதிலும் மையமாகச் செயல்படுகிறார்.

2. தலைவீட்டு அற்ற செயல்பாடு மற்றும் விரைவான முடிவு

- ❖ இவர் தனது அறிவுத்திறன் மற்றும் பட்டறிவின் மூலம் யாருடைய குறுக்கீட்டின்றிச் செயல்படுகிறார்.
- ❖ இதன் மூலம் உடனடியாகவும் விரைவாகவும் முடிவெடுக்கிறார்.

3. வரையறாப் பொறுப்பு

- ❖ தனியாள் வணிகரின் பொறுப்பு வரையறுக்கப்படாது.
- ❖ அதன் விளைவாக, அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீர்தோடுக்குச் செலுத்தவேண்டும்.

4. முழு இலாபத்தையும் அனுபவிக்கும் உரிமை

- ❖ நிறுவனத்தின் முழு இலாபத்தையும் அனுபவிப்பதால், அவரைமேலும் அதிக இலாபம் ஈட்ட ஊக்கப்படுத்துகிறது.
- ❖ இலாபத்தின் உந்துதலால், அவர் தனது வணிகத்தை மேலும் விரிவாக்கம் செய்கிறார்.

5. அரசு விகிதமுறைகள் பின்பற்றாமை

- ❖ இவ்வமைப்பை உருவாக்குவதிலோ, மேலாண்மை செய்வதிலோ அல்லது கலைப்பதிலோ அரசின் விதி முறைகளை பின்பற்றப்படவேண்டிய கட்டாயம் இல்லை.

6. குறைந்த மூலதனம் மற்றும் வரையறைக்குட்பட்ட மேலாண்மைத் திறமை

- ❖ தனி ஒருவரே மூலதனம் வழங்குவதால், முதல் சிறிய அளவிலேயே இருக்கும்.
- ❖ அதனால் நிதித் தடை ஏற்படுவதற்கு வாய்ப்பு அதிகம்.
- ❖ மேலாண்மைத் திறமைக் குறைவாக இருக்கும் சூழ்நிலையில், நிறுவன விரிவாக்கம் பெரிதும் பாதிக்கப்படலாம்.

(அல்லது)

42. ஆ) ஏதேனும் ஐந்து தனிநபர் முதலீட்டு வழிகளை விளக்குக.

1) பொது வருங்கால வைப்பு நிதி :

- ❖ இந்தியாவில் உள்ள மிகச்சிறந்த முதலீட்டு வாய்ப்புகளில், இது மிகப் பாதுகாப்பான நீண்டகால முதலீட்டு வாய்ப்பாகும்.
- ❖ இதற்கு முழுமையான வருமானவரி விலக்கு உண்டு.
- ❖ இந்த வருங்கால வைப்பு நிதி கணக்கை வங்கி அல்லது அஞ்சலகத்தில் ஆரம்பிக்கலாம்.
- ❖ இதில் செலுத்தப்படும் தொகை 15 ஆண்டுகளுக்கு முன்பாகத் திரும்பப் பெறமுடியாது.
- ❖ முதிர்வு தேதிக்கு முன்பாக முதலீட்டாளருக்கு நிதி நெருக்கடி அல்லது நிதித் தேவை ஏற்பட்டால், இந்தக் கணக்கிலிருந்து கடன்பெற்று நிதி நெருக்கடியை சமாளித்துக் கொள்ளவாய்ப்பு உள்ளது.

2) பாஸ்பா நிதிகள்

- ❖ பரஸ்பா நிதி என்பது, நிதிநிறுமங்கள் பொதுமக்களிடமிருந்து, பல்வேறு பரஸ்பா நிதித் திட்டங்கள் மூலமாக திரட்டிய பணத்தை, பங்குச்சந்தையில் முதலீடு செய்து, அவை ஈட்டும் இலாபத்தை முதலீட்டாளர்களுக்கு பகிர்ந்தளிக்கும் ஏற்பாடு ஆகும்.
- ❖ இதன்மூலம் சாதாரண மக்கள் மறைமுகமாக பங்குச்சந்தையில் பங்கு பெறும் வாய்ப்பை பெறுகின்றனர்.
- ❖ பரஸ்பா நிதி நிறுவனங்கள் சிறு முதலீட்டாளர்கள் தேவைக்கு ஏற்ப, பலதரப்பட்ட திட்டங்களை வைத்துள்ளன.

3) நோடி சம உரிமை பங்குகள் (அல்லது) பங்கு கொள்முதல்

- ❖ தனிநபர், பங்குகளில் முதலீடு செய்யும் வாய்ப்பைப் பயன்படுத்திக் கொள்ளலாம். ஆனால் அவ்வாறு செய்யும் முன்பாகப் பங்கு மாற்றகங்கள் வாயிலாக விற்கப்படும் பங்குகளைக் குறித்துச் சில செய்திகளை ஆராய்ந்து அறிதல் மிக அவசியம்.

4) அசையாச் சொத்தில் முதலீடு செய்தல்

- ❖ அசையாச் சொத்தில் முதலீடு செய்தல் என்பது இந்தியாவில் வேகமாக வளர்ச்சி பெற்று வரும் முதலீட்டு துறையாகும்.
- ❖ ஒரு வீட்டு மனை அல்லது அடுக்குமாடி குடியிருப்பு வாங்குவது என்பது, மிகச் சிறந்த தனி மனித முதலீட்டு முறைகளில் ஒன்றாக விளங்குகிறது.

5) விலையுயர்ந்த உலோகங்களில் முதலீடு செய்தல்

- ❖ தங்கம், வெள்ளி, பிளாட்டினம் போன்ற உலோகங்களில் முதலீடு செய்வது என்பது, மிகப்பழமையான மற்றும் எக்காலத்திற்கும் ஏற்ற முதலீட்டு வழிகளில் ஒன்றாகும்.
- ❖ சந்தை நிலைக்கேற்றார் போல், உலோகங்களின் மதிப்பு மெதுவாக ஆனால் உறுதியாக அதிகரித்துக்கொண்டு இருக்கிறது. இவ்வகை முதலீட்டில், முதலீட்டாளர்கள் எந்தவித நட்டமும் இல்லாமல் அவற்றை உடனடியாக பணமாக மாற்றிக் கொள்ள இயலும்.

6) அஞ்சலகச் சேமிப்பு திட்டங்கள்

- ❖ அஞ்சலகத்தில் வெவ்வேறு விதமான சிறுசேமிப்பு திட்டங்கள் உள்ளன.
- ❖ அவை 1. அஞ்சலக சேமிப்பு கணக்கு
- 2. அஞ்சலக தொடர் வைப்புக் கணக்கு
- 3. அஞ்சலக நிலைவைப்பு கணக்கு
- 4. அஞ்சலக மாதாந்திர வருவாய்க்கணக்கு திட்டம்
- 5. மூத்த குடிமக்கள் சேமிப்பு திட்டம்
- 6. பொது வருங்கால வைப்பு நிதி கணக்கு
- 7. தேசியச்சேமிப்பு பத்திரங்கள் ஆகியவை ஆகும்.
- ❖ அஞ்சல துறையில் உள்ள மேற்கண்ட திட்டங்களில் தங்கள் தேவைகளுக்கேற்ப முதலீட்டாளர்கள் முதலீடு செய்து பயன் பெறலாம்

7) பொது வைப்புகள்

- ❖ வங்கிகளில் நிலைவைப்பு நிதியில் பணம் செலுத்துவதைவிட, பொது வைப்புகள் அதிக இலாபகரமானவை.
- ❖ இதில் முதலீட்டாளர், முதலீட்டு கால அளவை மிகக் கவனமாகத் தேர்ந்தெடுக்கவேண்டும்.
- ❖ முதலீட்டாளர் அந்த முதலீட்டு தொகையை, முதிர்வு காலத்திற்கு முன்பாக திரும்ப எடுக்க முடியாது.
- ❖ நீண்டகாலத்திற்கு முதலீடு செய்யவிரும்பும் முதலீட்டாளர்கள் பொது வைப்பினைத் தேர்ந்தெடுக்கலாம்.

8) நிறும முறிகள் அல்லது கடன் பத்திரங்கள் (Bonds)

- ❖ தாங்கள் சிரமப்பட்டுச் சம்பாதித்த பணத்தைப் பாதுகாப்பாக முதலீடு செய்யவிரும்பும் முதலீட்டாளர்களுக்கு நிறும முறிகள்(பத்திரங்கள்) சீரிய முதலீட்டு வாய்ப்புகளில் ஒன்றாகும்.

9) காப்பீட்டு கிட்டங்களுடன் இணைந்த பாஸ்பர நிதி (Unit Linked Insurance Plans)

- ❖ ULIP என்பது, ஆயுள் காப்பீடு இணைந்த ஒரு பரஸ்பர நிதி முதலீடு ஆகும்.
- ❖ இது காப்பீடு செய்வவருக்கு, இழப்பை ஈடுசெய்வதோடு பங்குகள் மற்றும் கடன்பத்திரங்களில், பரஸ்பர நிதி இணைந்த திட்டம் மூலமாக முதலீடு செய்யும் வாய்ப்பை அளிக்கிறது.

43. ஆ) சிறு குறிப்பு வரைக

அ. பகுப்பாய்வு உற்பத்தி தொழில்

- ❖ ஒரு மூலப்பொருளிலிருந்து பல்வேறு வகையான பொருட்களைப் பகுத்து ஆராய்ந்து பிரித்தெடுக்கும் தொழிற்சாலை பகுப்பாய்வு உற்பத்தி தொழிற்சாலை ஆகும்.

உ.கா : எண்ணை சுத்திகரிக்கும் தொழிற்சாலையில், கச்சா எண்ணையிலிருந்து எரிவாயு, பெட்ரோல், டீசல், மண்ணெண்ணெய் ஆகியவற்றை பிரித்தல்.

ஆ. மரபுசார் உற்பத்தித் தொழில்கள்

- ❖ தாவரங்களும், மிருகங்களும் நுகர்வோரின் உபயோகத்திற்காக வளர்க்கப்படுவதையே மரபுசார் உற்பத்தி தொழில்கள் எனப்படுகின்றன.

உ.கா : கால்நடைகள் வளர்ப்பு, கோழி வளர்ப்பு, மீன் வளர்ப்பு, ரப்பர் மரம் வளர்ப்பு, காடு வளர்ப்பு

இ. கட்டுமானத் தொழில்கள்

- ❖ கட்டிடங்கள், பாலங்கள், சாலைகள் மற்றும் அணைகள் போன்றவற்றைக் கட்டத் தேவையான பொருட்கள் தயாரிக்கும் தொழிற்சாலையே கட்டுமானத் தொழிற்சாலை எனப்படுகிறது.

(அல்லது)

43. ஆ) போக்குவரத்தின் பல்வேறு வகைகளை விவரிக்க.

அ. நிலப் போக்குவரத்து

1. பொதி விலங்குகள்

- ❖ மலை, காடு மற்றும் பாலைவனம் போன்ற பின்தங்கிய பகுதிகளிலும், சிறு சிறு சுமைகளை ஏற்றிச் செல்லப் பயன்படுத்தப்படும்.
- ❖ குதிரை, கோவேறு கழுதை, கழுதை, ஒட்டகம் மற்றும் யானை போன்ற விலங்குகளை பொதி விலங்குகள் என்று அழைக்கப்படுகின்றது.

2. மாட்டு வண்டிகள்

- ❖ இந்தியாவில் பொருள்கள் மற்றும் மக்களை ஏற்றிச் செல்வதற்குக் கிராமப் பகுதிகளில் பெருவாரியாகப் பயன்படுத்தப்படும் சாலைப் போக்குவரத்து மாட்டு வண்டிகளே ஆகும்.
- ❖ இது அருகிலுள்ள சந்தைகள் மற்றும் ரயில் நிலையங்களுடன் கிராமங்களை இணைக்கிறது

3. சாலை போக்குவரத்து

- ❖ சாலை போக்குவரத்து என்பது, குறுகிய மற்றும் நடுத்தர தூரத்திற்கு மிகவும் ஏற்றதாகவும், சக்தி வாய்ந்ததாகவும் உள்ளது.
- ❖ மேலும் மற்ற போக்குவரத்து வகைகளின் திறனை அதிகரிக்கவும், அதற்கு துணை புரியவும் உதவுகிறது.

4. இயந்திர சாக்கேற்றிகள் மற்றும் பேருந்துகள்

- ❖ நாகரிகத்தின் தொடக்கத்தில் இருந்தே, மக்கள் சாலைகள் அமைத்தும், சக்கரம் பூட்டிய வண்டிகளைப் பயன்படுத்தியும் பொருள்கள் மற்றும் மக்களை ஏற்றிச் சென்று போக்குவரத்தினை எளிமைப்படுத்தியுள்ளனர்.

5. டிராம் வண்டிகள்

- ❖ 19 ஆம் நூற்றாண்டில் பெரிய நகரங்களுக்கு பொருத்தமான ஒரு போக்குவரத்து முறையாக இது தோன்றியது.
- ❖ டிராம் வண்டிகள் முதலில் குதிரைகளாலும், பின்னர் நீராவி சக்தியாலும் இப்போது மின்சாரத்தினாலும் இயக்கப்படுகிறது.

6. தொடர்வண்டி போக்குவரத்து

- ❖ ஜேம்ஸ் வாட் அவர்களின் கண்டுபிடிப்பான நீராவி இயந்திரம், உலகெங்கிலும் உள்ள போக்குவரத்து முறையில் மாபெரும் புரட்சியினை ஏற்படுத்தியது.
- ❖ தொடர் வண்டிகள் போக்குவரத்து, உலகெங்கிலும் மிகவும் முறையாக ஒழுங்கமைக்கப்பட்ட போக்குவரத்தாக உள்ளது.
- ❖ நீண்டதூரத்திற்கு மேல் கனரக சரக்குகளை சுமந்து செல்வதற்கு, தொடர் வண்டிகள் மலிவான மற்றும் விரைவான வழி வகைகளாக இருக்கின்றன.

போக்குவரத்து சமீபத்திய வளர்ச்சிகள்

1. மெட்ரோ இரயில் 2. மோனா இரயில் 3. புல்லட் இரயில் 4. குழாய் போக்குவரத்து
5. கன்வேயர் போக்குவரத்து 6. கயிறு வழி போக்குவரத்து 7. உயர் சுழற்சி வளையப் போக்குவரத்து.

ஆ) நீர்வழிப் போக்குவரத்து

- i) உள்நாட்டு போக்குவரத்து
- ii) பெருங்கடல் அல்லது கடல் போக்குவரத்து

இ) விமானப் போக்குவரத்து

44. அ) சமூகப் பொறுப்புணர்வின் தேவைகளை விளக்குக (ஏதேனும் 5)

1) சுய ஆர்வம்

- ❖ தொழில் அமைப்புகள் சந்தையில் நிலைத்து செயல்படுவதற்கு சமுதாய எதிர்பார்ப்புகளை நிறைவேற்ற முனைகின்றன.
- ❖ பொதுவாக சமூகத்தின் தேவை மற்றும் எதிர்பார்ப்புகளை நிறைவு செய்வதன் மூலம் தொழில் உரிமையாளர்கள் அங்கீகரிக்கப்படுகின்றனர்.
- ❖ மக்களின் உயர்தர வாழ்க்கை மற்றும் ஆரோக்கியமான வளர்ச்சிக்கு ஏற்ற சூழலை உருவாக்குதல், வேலைவாய்ப்புகளை உருவாக்குதல், ஏழ்மை மற்றும் அறியாமை உள்ளவர்களுக்கும் மற்றும் சமுதாயத்தால் புறக்கணிக்கப்பட்டவர்களுக்கும் முக்கியத்துவம் அளித்தல்.

2) சமுதாய உருவாக்கம்

- ❖ நாட்டின் வளங்களை முழுமையாகப் பயன்படுத்துவதன் மூலம் தொழில் நிறுமங்கள் ஒரு நல்ல சமுதாயத்தை உருவாக்குகின்றன.
- ❖ எனவே தொழில் நிறுமங்கள் மக்களின் எதிர்பார்ப்புகளை நிறைவு செய்ய வேண்டும்.

3) சமூக அதிகாரம்

- ❖ தொழில் செய்பவர்களிடம் கணிசமான அளவு சமுதாய அதிகாரம் உள்ளது.
- ❖ அவர்கள் மேற்கொள்ளும் செயல் நடவடிக்கைகள் மக்களின் எதிர்கால வாழ்க்கையைத் தீர்மானிப்பதாக அமைகிறது.

4) சமுதாயத்தின் உருவகம்

- ❖ சமூக எதிர்பார்ப்புகளை தொழில் நிறுமங்களால் நிறைவேற்ற முடியும் என்ற எண்ணத்தை மக்கள் மனதில் ஏற்படுத்த வேண்டும்.
- ❖ ஒரு வெற்றிகரமான தொழில் மூலம் தொழிலாளர் மத்தியில் நல்ல உறவுமுறை ஏற்படுத்துதல், நுகர்வோர் மற்றும் பொருள் பகர்வாளர்களுக்கும் உதவிபுரிய இயலும்.

5) பொதுமக்கள் மத்தியில் விழிப்புணர்வு

- ❖ தற்போது தொழிலாளர்கள் மற்றும் நுகர்வோர்கள் தங்களின் உரிமைகள் பற்றி நன்கு அறிந்துள்ளனர்.
- ❖ நுகர்வோர்கள் தரமான பொருட்களுக்கு சரியான விலையைக் கொடுக்கவும் மற்றும் தொழிலாளர்கள் உழைப்பிற்கேற்ற ஊதியம் பெறவும் விரும்புகின்றனர்.

6) சட்டம் மற்றும் ஒழுங்கு

- ❖ நாட்டின் சட்ட ஒழுங்கு முறைகளுக்கு உட்பட்டு செயல்படுவதன் மூலம் தொழில் அமைப்புகள் தொடர்ந்து வெற்றிகரமாக செயல்பட இயலும்.

(அல்லது)

44. ஆ) ஒப்பந்தம் மற்றும் உடன்படிக்கைக்கும் உள்ள வேறுபாடுகள் யாவை?

வ. எண்	அடிப்படை	ஒப்பந்தம்	உடன்படிக்கை
1	வரைவிலக்கணம்	சட்டத்தால் நடைமுறைப்படுத்தப்படும் உடன்படிக்கையாகும்	உடன்பாடு என்பது, மறுபயன் உருவாக்கும் ஒவ்வொரு உறுதி மொழியும், உறுதிமொழிகளில் ஒவ்வொரு தொகுதியும்
2	செயலாக்கத் தன்மை	அனைத்து ஒப்பந்தங்களும் செயல்படுத்த முடியும்	அனைத்து உறுதிமொழிகளும் செயல்படுத்த முடியாது
3	பரஸ்பர உறவு	ஒப்பந்தம் என்பது, உடன்படிக்கையை உள்ளடக்கியது	உடன்படிக்கையில், எல்லா ஒப்பந்தம் உள்ளடக்கியது அல்ல
4	செல்லக்கூடியது	சட்டத்திற்கு உட்பட்ட உடன்படிக்கை மட்டுமே ஒப்பந்தமாகும்	சட்டத்திற்கு உட்பட்ட அல்லது உட்பட்டாதவையும் உடன்படிக்கை ஆகும்
5	சட்டபூர்வமான கடமை	அனைத்து ஒப்பந்தங்களிலும் சட்டபூர்வமான கடமை உள்ளன	சட்டபூர்வமான கடமையானது, அனைத்து உடன்படிக்கையிலும் இருக்க வேண்டிய அவசியம் இல்லை

45. அ) சுய உதவி குழுக்களின் நோக்கங்களை விவரி. (ஏதேனும் 5)

1. பெண்களுக்கு அதிகாரம் அளிப்பதை ஊக்குவிப்பது
2. முறைசாரா கடன் கொடுப்போரின் பிடியிலிருந்து மக்களை மீட்டல்
3. பெண்களிடம் திறமையை உருவாக்கி, ஆக்கபூர்வமான செயல்பாடுகளில் அவர்களை ஈடுபட செய்வது
4. பொருளாதாரத்தில் பின்தங்கியுள்ள மக்களின் மனங்களில், சேமிப்பு பழக்கத்தை உருவாக்குதல்
5. பெண்களிடம் தொழில் முனைவோருக்கான திறமைகளை வளர்த்தல் மற்றும் ஊக்குவித்தல்
6. கடன் வட்டம் அல்லது சுழல் நிதி மற்றும் சுழற்சி கடன் ஆகியவை குறித்து விழிப்புணர்வை ஏற்படுத்துதல்
7. உறுப்பினர்களின் குடும்பப் பொருளாதார நிலையை உயர்த்துதல்
8. எதிர்காலப் பொருளாதார அதிகார மெலாண்மைக்கான திறமையை வளர்த்தல் மற்றும் கடன் தொடர்புகளுக்கான வசதிகளை ஏற்படுத்துதல்
9. உறுப்பினர்கள், தங்களின் பொருளாதாரச் சிக்கல்களுக்கு, அவர்களாகவே தீர்வு காண்பதற்கான விழிப்புணர்வு பயிற்சியினை அளித்தல்

10. குழு உறுப்பினர்களின் பொதுவான விருப்பங்களை அறிந்து, குழு நடவடிக்கைகளை முடிவு செய்தல். திறமையான மற்றும் சிக்கனமான முறையில் நடவடிக்கைகளை முன்னெடுத்துச் செல்லுதல்
11. உறுப்பினர்கள் எதிர்கொள்ளும் அனைத்துச் சமூகப் பொருளாதாரத் தடைகளையும் வெற்றியுடன் எதிர்கொள்ள அவர்களை தயார்படுத்துதல்
12. வாழ்க்கை சுழற்சியில் எல்லா நிலைகளிலும், பெண்களுக்கான மனித உரிமைகளை உறுதி செய்தல்

(அல்லது)

45. ஆ) நேரடி வரியையும் மறைமுக வரியையும் வேறுபடுத்துக. (ஏதேனும் 5)

அடிப்படை	நேரமுக வரி	மறைமுக வரி
1.பொருள்	ஒரு நபரின் வருமானம் மற்றும் சொத்துக்கள் மீது விதிக்கப்பட்டு அரசிடம் நேரடியாக செலுத்தப்படுகிறது	சரக்குகள் மற்றும் சேவைகளை நுகரும் நபர்கள் மீது விதிக்கப்பட்டு அரசிடம் மறைமுகமாக செலுத்தப்படுகிறது
2. வரி நிலைப்பாடு மற்றும் வரி தாக்கம்	மதிப்பீட்டிற்குரியவர் மீது சுமத்தப்பட்டு வசூலிக்கப்படுகிறது	நுகர்வோர் மீது சுமத்தப்பட்டு மற்றும் வசூலிக்கப்பட்டு ஆனால் மதிப்பீட்டிற்குரியவரால் செலுத்தப்படுகிறது
3. ஏய்ப்பு	வரி ஏய்ப்புக்கான வாய்ப்புகள் உண்டு	வரி ஏய்ப்புக்கான வாய்ப்பு குறைவு
4. பணவீக்கம்	இது, பணவீக்கத்தை குறைக்க உதவுகிறது	இது, பணவீக்கத்தை ஊக்குவிக்கிறது
5. மாற்றுதல்	மாற்ற முடியாது	மாற்ற முடியும்
6. உதாரணங்கள்	சொத்து வரி, வருமான வரி	சரக்கு மற்றும் சேவை வரி, உற்பத்தி வரி

46. அ) உள்நாட்டு வியாபாரத்தின் இயல்புகள் யாவை?

1. ஒரு நாட்டின் எல்லைக்குட்பட்டே வாங்குதல், விற்றல் நடவடிக்கைகள் இடம் பெறும்.
2. உள் நாட்டு பணமதிப்பு அடிப்படையில் பணப்பரிமாற்றம் நடைபெறும்.
3. உள்நாட்டு உற்பத்தியாளர், நுகர்வோர் மற்றும் இடைநிலையர்களுக்கு இடையேயான நடவடிக்கைகளை உள்ளடக்கியது.
4. உள்நாட்டு வியாபாரம், இடைநிலையர் மற்றும் முகமை அமைப்புகளின் பொருட்கள் மற்றும் சேவைகள் விநியோகத்தை உள்ளடக்கியது.
5. இதில் போக்குவரத்து இடர்பாடு, பன்னாட்டு வணிகத்தைவிட குறைவாகவே உள்ளது.
6. இதில் உள்நாட்டில் நடைமுறையில் உள்ள சட்டங்கள் மட்டுமே பின்பற்றப்படும்.
7. இதன் நோக்கம், அத்தியாவசியப் பொருட்களை சிக்கனமாக வழங்குவது ஆகும்.
8. உள்நாட்டில் உற்பத்தி செய்யப்பட்ட பொருள்கள் மட்டுமே இடம் பெறும்.
9. ஒரே நாட்டுக்குள் தோற்றுவிக்கப்பட்ட வியாபார அமைப்புகள் மற்றும் தனி நபர்களிடமிருந்து பொருட்கள் வாங்கப்படுகிறது.
10. உள்நாட்டுப் போக்குவரத்து சாதனங்கள் மூலம் பொருட்கள் விநியோகம் செய்யப்படுகிறது.
11. இதில் கூங்கவரி, இறக்குமதி வரி போன்றவை இடம் பெறுவதில்லை

(அல்லது)

46. ஆ) கப்பல் ரசீதிற்கும் கப்பல் வாடகை முறிக்கும் உள்ள வேறுபாடுகள் யாவை?

அடிப்படை	கப்பல் ரசீது	கப்பல் வாடகை முறி
பொருள்	இது குறிப்பிட்ட அளவு சரக்கை பெற்றுக் கொண்டு, குறிப்பிட்ட துறைமுகத்தில் சேர்ப்பதை குறிக்க கூடிய ஆவணம் ஆகும்.	இது சரக்கை அனுப்ப, மொத்த கப்பலையோ அல்லது கப்பலின் ஒரு பகுதியையோ வாடகைக்கு அமர்த்துவதற்கான உடன்பாடு ஆகும்.
மாற்றும் தன்மை	இதை எளிதில் மேலெழுதுதல் வாயிலாக, மூன்றாம் நபருக்கு மாற்றித் தர முடியும்.	இதை மூன்றாம் நபருக்கு மாற்றித் தர முடியாது.
கடன் பெறுதல்	இதை பிணையமாக வைத்து கடன் பெறலாம்.	இதை பிணையமாக வைத்து கடன் பெற முடியாது.
குத்தகை	இது கப்பலை குத்தகை எடுத்ததற்கான ஆதாரம் அல்ல.	இது கப்பலை குத்தகை எடுத்ததற்கான ஆதாரம் ஆகும்.

47. அ) பன்னாட்டு நிறுவனத்தின் நன்மைகளை விவரி. (ஏதேனும் 5)

1) குறைந்தபட்சக் கூலி

❖ குறைந்த பட்சக் கூலி வழங்கும் நாடுகளில், தனது நிறுவனங்களை அமைப்பதால், குறைந்த செலவில் பொருட்களையும் சேவைகளையும் வழங்க முடிகிறது.

2) தரமான பொருட்கள்

❖ வளங்கள், வசதிகள், அனுபவம், சிறப்பறிவு ஆகியவற்றுடன் ஆராய்ச்சி மற்றும் வளர்ச்சி திட்டங்களுக்காக, பன்னாட்டு நிறுவனங்கள், தாராளமாக செலவிடுவதால், தரமான பொருட்களையும் சேவைகளையும் குறைந்த செலவில் உற்பத்தி செய்ய முடிகிறது.

3) வாழ்க்கைத் தரம் உயர்கின்றது

❖ பன்னாட்டு நிறுவனங்கள் தரமான பொருட்களைத் தயாரித்து வழங்குவதால், மக்களின் வாழ்க்கைத் தரம் உயர்கிறது

4) பயன் படுத்தப்படாத வளங்களை முறையாகப் பயன்படுத்துதல்

❖ இவை, தனது சிறப்புத் தொழில் நுட்ப அறிவைப் பயன்படுத்தி, பயன்படுத்தாமல் இருக்கும் மனித வளங்களையும், பயனற்ற சொத்துகளையும் முழுமையாகப் பயன்படுத்துவதனால், நாட்டின் தேசிய வருமானம் பெருமளவு உயர்கிறது.

5) நாட்டின் செலாவணி செலுத்துநிலை வளர்ச்சி

❖ இவை, ஏற்றுமதியை அதிகப்படுத்தி வளர்ச்சிக்கு வித்திடுகின்றன.
❖ இதனால், நாட்டின் செலுத்து நிலையை பலப்படுத்துகின்றது.

6) தொழில் நுட்ப வளர்ச்சி

❖ பன்னாட்டு நிறுவனங்கள் மூலம் தொழில்நுட்ப வளர்ச்சியை ஒரு நாட்டிலிருந்து, வேறு ஒரு நாட்டிற்கு மாற்றுவதன் மூலம், வளரும் நாடுகளில் தொழில் நுட்பவளர்ச்சியின் பலனை உணர வைக்கின்றனர்.

(அல்லது)

47. ஆ) மொத்த வியாபாரிக்கும் சில்லறை வியாபாரிக்கும் இடையே உள்ள வேறுபாடுகள் யாவை? (ஏதேனும் 5)

வ.எண்	தலைப்பு	மொத்த வியாபாரி	சில்லறை வியாபாரி
1	இணைப்புச் சங்கிலி	இவர் உற்பத்தியாளரையும் சில்லறை வியாபாரியையும் இணைக்கிறார். வழங்கல் வழியில் மொத்தவியாபாரி முதல் இணைப்புச் சங்கிலி ஆவார்	சில்லறை வியாபாரி மொத்த வியாபாரியையும் நுகர்வோரையும் இணைக்கிறார். வழங்கல் வழியில் சில்லறை வியாபாரி இறுதி இணைப்புச் சங்கிலி ஆவார்
2	செயல்பாட்டு அளவு	மொத்தவியாபாரம் பெருமளவில் நடப்பதால் தொழிலுக்கு மிகப்பெரும் அளவு முதல் தேவைப்படுகிறது	சில்லறை வியாபாரம் சிறு அளவில் மட்டுமே நடப்பதால் சிறிய அளவு முதல் தொகையே போதுமானது
3	கிடைக்கும் பொருள்கள்	இவர் ஒரே வகையான பொருட்களை மட்டுமே வாங்கி விற்கிறார்	இவர் பலவிதமான பொருட்களை வாங்கி விற்பார்
4	செயல்பாடு	இவர் சில்லறை வியாபாரிகளுக்குக் கடன் விற்பனை செய்கிறார்	இவர் நுகர்வோருக்கு ரொக்கத்திற்கு மட்டுமே விற்பனை செய்கிறார்

B.BALAJI, GHSS, PARANTHUR, KANCHIPURAM DT.

9629647613

5	விற்பனையின் நோக்கம்	இவர் மறுவிற்பனைக்காகப் பொருட்களை விற்பனை செய்கிறார்	இவர் நுகர்வுக்காகப் பொருட்களை விற்பனை செய்கிறார்
6	அளிப்பின் மூலம்	மொத்தவியாபாரிகள் பொருட்களை முகவர் அல்லது மொத்தவியாபாரியிடம் அதிக எண்ணிக்கையில் பொருள்களை வாங்குகின்றனர்	சில்லறை வியாபாரிகள் மொத்தவியாபாரிகள் அல்லது அவரது முகவரிடம் சிறு எண்ணிக்கையில் பொருட்களை வாங்குகின்றனர்
7	இடவமைப்பு	இவர் தனது வியாபாரத்தைப் பெரிய வணிக நகரங்களில் நிறுவி அதைச் சுற்றியுள்ள மற்றப் பகுதிகளுக்கும் பரவச் செய்கிறார்	இவர் சிறு கிராமம் முதல் பெரு நகரங்கள் வரை தனது வணிக நிலையத்தை நிறுவி அக்குறிப்பிட்ட பகுதியில் வணிக நடவடிக்கைகளை மேற்கொள்கிறார்

B.BALAJI, GHSS, PARANTHUR, KANCHIPURAM DT.

9629647613